


(Nota Editorjali: Din hija silta minn kitba li għad trid tidher fi ktieb aktar elaborat)

QABIL IX-XAGHAR (Caprine Species)

Fl-istat naturali tagħhom, il-baqar, in-naghaġ u l-moghoż ilkoll jgħixu bir-**RAGHI** (pasturage/grazing), imma mhux ilkoll jirgħu fl-istess ambjent. Il-moghża tfittex postijiet muntanjużi u muhġara, tixxabbat ma' l-oghla blat u tixref fuq irdumijiet u xfarijiet fejn bhejjem ohra jibzghu jersqu. Ma thobbx tghix ubbidjenti ġo merhla bhan-naghġa, imma timrah 'l fejn tghidilha rasha; tiekol ix-xewk, l-ghollieq, l-hurrieq u hxejjex li bhejjem ohra jaharbuhom.

Il-moghża tagħtina l-laħam, il-ħalib u l-ġlud. Il-laħam jissejjah **LAHAM TAL-GIDI** (goat's meat, kid). Il-ħalib tal-moghoż hu tajjeb hafna u dari kien anke rrikomandat mit-tobba kontra l-mard tat-tiżi (tuberkulożi) u għal min ikun allergiku għal ħalib lehor. Il-fama tal-ħalib tal-moghża hadet daqqa ta' harta meta Temi Zammit sab fih il-baktierja tad-deni rġiq. Il-bniedem jista' jimrad bid-deni rġiq anke mill-ħalib tal-baqar u hu għalhekk li l-ħalib jiġi ppastorizzat jew mgholli. Kienet wehlet b'kollox il-moghża, għax dari, meta ma kien jiżisti l-ebda mpjant għall-produzzjoni tal-ħalib, hafna minn-nies kienu moqdiya bil-ħalib tal-moghża li kienet tingieb wara biebhom.


Blex **TAHLEB** (to milk) trid Iddawwar subgħajk madwar **IŻ-ŻEJŻA** (teat) tal-moghża (jew naghġa jew baqra); sebghak il-kbir ikun fuq nett fuq naha wahda, u l-erbghat iswaba l-ohra fuq in-naha l-ohra, kif jidher fid-disinn. Trid toqghod attent li ma



Kif tahleb il-moghża

toqrosx il-moghża b'difrejk. Erfa' Idek 'l fuq biex taghfas bil-mod fuq IL-BIŻLA (udder) biex din terhi l-halib goż-zejża, imbaghad ghafas iż-zejża bis-swaba kollha, imma kull sabgha wiehed wara l-iehor, mewg mewg, biex il-halib johroġ u jaqa' gol-mahleb jew barmil. Il-halib johroġ GEŻŻ geżż (jet, squirt). In-nisa tad-dar li kienu jixtru l-halib m'ghand l-rahhal li kien jiġi bil-moghża hdejn l-ghatba ta' biebhom kienu jinsistu li jimlielhom it-tazza jew bott li kien ikollhom, u kienu jghidulu: " U ejja kemm int kiesaħ, ghamilli geżż iehor!" Trid tara li taħleb il-halib kollu, ghax l-itjeb halib hu l-halib ta' l-aħħar, u jekk ma tahlilhiex il-halib kollu, il-moghża tibda taghmel inqas u inqas halib.

Mill-halib tista' taghmel il-ġobon, jew fil-każ taghna l-Maltin, il-ġbejniet. Il-ġbejniet jistghu isiru wkoll mill-halib tan-naghaġ. Il-prinċipju ta' kif isir il-ġobon hu dan. L-istonku ta' kull tarbija umana jew ferh ta' annimal hu maghmul apposta biex ikun jista' IGERRAĠH (to digest) u juża sewwa il-halib ta' l-omm. L-istonku ta' annimal jew bniedem adult ma jibqax l-istess bhal dak ta' meta jkun tarbija, u dan ghax ikun irid ilaħħaq ma' ikel u digestjoni differenti. Mela la qieghdin nitkellmu fuq il-halib tal-moghoż, irridu noqtlu GIDI (kid) li hu l-ferh tal-moghża, u meta nisolhuh u nifthuh, niehdu l-istonku tiegħu li jkun għadu mimli bil-halib ta' l-omm. Norbtu l-istonku b'mod li ta' ġo fih ma johroġx u nitfghuh fil-melħ għal xi ghaxart ijiem. In-neħhu l-istonku tal-gidi mill-melħ u nitfghuh fix-xorrox, li aktar 'il quddiem nispjegaw x'inhu. Hawn min anke jagħsar xi lummija ġox-xorrox. Wara xi tlett ijiem jitneħħa l-istonku tal-gidi minn ġox-xorrox u l-likwidu jinħażen ġo xi flixkun. Dan il-likwidu issa jissejjah IT-TAMES (rennet). Biex naghmlu l-ġobon jew il-ġbejniet irridu nqatru ftit qtar tat-tames fil-halib. Meta naghmlu dan, il-halib JOBQOT (to curdle), jiġifieri li l-halib jinferaq fi tnejn; parti minnu tagħqad u l-parti l-oħra ssir ilma. Dik li tagħqad tissejjah BAQTA (curd), filwaqt li l-ilma jissejjah XORROX (whey). It-tahlita tissaffa mix-xorrox u l-baqta titqieghed, ftit ftit, ġol-



QALEB jew QWIELEB (cheesforms, moulds), li jkun speċi ta' kannestru żgħir, dari maghmul mix-xitla tas-SIMAR (rushes), imma illum maghmul mill-plastik. Fil-qaleb il-baqta tkun tista' tkompli toqtor mix-xorrox, sakemm tibbies u tinbiegħ jew bhala ġbejna friska jew, jekk tithalla tinxef iktar u tintefa' ġol-bżar, tinbiegħ bhala ġbejna tal-bżar.

Mill-ġlud tal-moghoż isiru hafna hwejjeġ tal-ġlud, żraben u nforor ghaż-żraben, u ngwanti.

IL-BODBOD (bdabad) hu r-raġel tal-MOGHZA (moghoż). Il-frieh taghom huma I-GIDI u I-GIDJA (gidien). Meta jinfatam u jkollu sena l-gidl jsir GHENS (ghenus) u l-gidja ssir GHANIQA (ghenieq). Xaghar il-moghża jista' jkun ta' hafna lwien differenti u kull lewn, jew taħlita ta' lwien, għandha isem għaliha:

Jekk tkun sewda u bajda: BELQA BL-ISWED, jekk hamra u bajda: BELQA BL-AHMAR, jekk sewda imma b'rasha u widnejha bojod: ŻUNNARA, jekk b'suf hamrani: XAQRA, jew, skond il-hmura li jkollha GHASLIJA, jekk tkun ittikkjata: WIZGHIJA (tingara wizghaja), jekk is-suf twil: MIDLIELA, jekk is-suf qasir hafna: MILGHUQA. Hemm moghoż li jkollhom rashom sewda imma b'faxxi sofor taht għajnejhom tul rashom kollha. Dawk jghidulhom TAL-MEREK. L-ghamliet tal-widnejn u tal-qrun ukoll kellhom hafna ismijiet: Jekk mogħża jkollha l-qrun tkun: QARNA, jekk bla qrun: FARTASA, jekk widnejha kbar u mitnijn minn għonqha sa geddumha: TORKA, jekk widnejha sa nofs wiċċha: BARZAKKA, jekk qosra u għall-ponta: GARRUWA, jekk widnejha iqsar minn ta' garruwa: MEJXA jew MONDIJA. Jekk il-moghża jkollha widnejha mitnija (fi tnejn) jghidu li għandha WIDNEJHA MZIEWED. L-ghamla tas-sider kienet ukoll tiġbed l-ghajn. Sider sabih kienu jghidu: DRIEGHHA ROTA, sider ikrah, miġbud 'l isfel: DRIEGHHA FLIXKUN. Jekk sidirha jkun kbir tant li jkollha timxi qisha qed tqandel xi xkora tqila jghidulha QANDLIJA, u jekk ikollha biżla iqsar mill-ohra MXATTRA. Xi kull tant issib mogħża li meta timxi thabbat saqajha ta' wara ma' xulxin. Dik tkun mogħża XIKLIJA. Taht għonqha l-moghża jkollha żewġ denduliet li jissejjhu MSIELET (wattles).

Dari r-raħhal kien ilibbes IL-MAHANQA jew HANNIEQA madwar għonq il-moghōż favoriti tiegħu. Din kienet tkun mibruma minn xi ċraret ikkuluriti li dak li jkun kien isib minn hinn u minn hawn. Għallanqas mogħża wahda fil-merhla kien ikollha GARAS jew SANSALLU mdendel m'għonqha. Dan kien qanpiena magħmula mill-landa jew xi materjal ieħor li jagħmel il-hoss.

Il-bodbod JINTAH jew jagħti bir-ras (to butt). Il-moghża TWETWET (to bleat)

Il-moghża ddum hames xhur mir-REFGHA (service) biex TILED (to give birth).

Il-hmieġ tal-moghōż jissejjah REDUS (crottels).

QABIL IS-SUF (Ovine Species)

In-nagħaġ jagħtuna l-laħam, il-ħalib u s-suf. Laħamhom jissejja LAHAM TAL-HARUF (lamb). Meta kienu għadhom fl-istat naturali tagħhom, in-nagħaġ, għall-ħabta tar-rebbiegha, kienu jwaqqghu il-kisja suf li tkun kibritilhom biex issaħħanhom fix-xitwa. Imma n-nagħaġ li jrabbi l-bniedem illum, tilfu din il-karatteristika u sufhom m'għadux jaqa' waħdu meta jibda jishon it-temp. Is-suf jibqa' jikber bla ma jaqa'. Allura kull sena, il-bniedem irid IGIŻŻHOM (to shear), jiġifieri jqarwżilhom is-suf twil li jkollhom. Għalkemm daż-żmien kollox isir bi-

elettriku, l-ghodda tradizzjonali li biha iġġiż in-naghag hi bhal imqass kbir li jissejjah IL-ĠELEM (shears). Min ikun tas-sena jista' jġiż in-naghga u jhalli s-suf f'biċċa wahda li tissejjah ĠEZZA (fleece). Wara li jinhasel, is-suf JINTGHAŻEL (to spin) bil-marden, jiġifieri jingibed biex isir haġt irqiq. Il-haġt tas-suf jinhadem fuq IN-NEWL (loom) biex isir drapp.

IL-MUNTUN (imtaten) jew KIBX (kbiex) hu r-raġel tan-NAGHĠA (naghag). Il-frieh taghhom huma I-HARUF u I-HARUFA (hrief). Meta l-haruf jinfatam u jkollu sena jsir GHABUR u l-harufa ssir GHABURA (ghabajjar).

In-naghag, bhall-baqar u l-moghoż, JIXTARRU l-ikel (to ruminare/chew the cud). In-naghga ghandha l-hilla tiekol hafna ikel f'hin qasir. Meta tistrieħ, l-istonku jerga' jtella' l-ikel nofsu moghmud biex in-naghga terga' tomogħdu sewwa. B'dal-mod, l-istonku jkun jista' jiehu aktar sustanzi mill-ikel.

In-naghga jkollha sitt SINNIET (incisors) u żewġ NEJBIET (canines) fix-XEDAQ t'isfel (lower jaw). Fix-xedaq ta' fuq ma jkun hemm la snien u lanqas nejbiet. Is-sitt sinniet t'isfel jagħfsu fuq il-hanek ta' fuq, biċċa hanek bla snien li tissejjah IL-QARRIEMA. Annimal bhal m'huwa l-baqra, IQARTAM il-haxix (to crop), jiġifieri jgdem u jaqta' l-haxixa imma jhalli biċċa 'l fuq mill-hamrija. Imma n-naghga, li ghandha xoffitha maqsuma, tista' TQARRAM (to gnaw off) il-haxixa s'isfel nett, sal-hamrija. Fiż-żewġ idqqa, ta' fuq u t'isfel, ikun hemm għoxrin DARSA (molar): hamsa fuq kull naha fix-xedaq ta' fuq; u hamsa fuq kull naha fix-xedaq t'isfel.

In-naghga ddum hames xhur mir-REFGHA (service) biex TILED (to give birth).

Il-halib tan-naghga hu inqas miljiem, jiġifieri fih inqas ilma, mill-halib tal-baqra. Jintuża għall-ġbejniet. L-istess bhal fil-każ tal-moghoż, jintefa' it-tames (mehud mill-istonku ta' haruf) li jifred il-halib f'xorrox u baqta.

Il-muntun (jew Kibx) JINTAH jew jagħti bir-ras (to butt). In-naghga TNEQNEQ jew TINBEE (to bleat)

Il-muntun u n-naghga jilbsu I-MAHANQA jew HANNIEQA. Naghga li jkollha s-suf qasir tissejjah: GAGHDRIJA jew GARDA. In-naghga TREDDER, bhal-mogħza. Jiġifieri il-hmieġ tagħha jissejjah REDUS, bhall-hmieġ tal-mogħza. Imma xi kultant, skond l-ikel li tiekol, il-hmieġ tal-naghga ma jkunx wahda wahda bħar-redus, imma jkun mibni minn aktar minn redusa wahda magħqudin flimkien. Dan jissejjah KAGHBUR.